



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງອັດຕະປື

ເລກທີ. 14...../ຈຂ ອປ
ອັດຕະປື, ວັນທີ 02.11.2017

ຄໍາສັ່ງ

ວ່າດ້ວຍການຈັດຕັ້ງປະຕິບັດຄໍາສັ່ງເລກທີ 34/ນຍ ສະບັບລົງວັນທີ 23/08/2016
ວ່າດ້ວຍການວາງທິດທາງ, ເປົ້າໝາຍ ແລະ ມາດຕະການສ້າງແຂວງເປັນຫົວໜ່ວຍຍຸດທະສາດ,
ສ້າງເມືອງເປັນຫົວໜ່ວຍເຂັ້ມແຂງຮອບດ້ານ, ສ້າງບ້ານເປັນຫົວໜ່ວຍພັດທະນາ.

- ອີງຕາມ ກົດໝາຍການປົກຄອງທ້ອງຖິ່ນ (ສະບັບປັບປຸງ) ສະບັບເລກທີ 68/ສພຊ, ລົງວັນທີ 14 ທັນວາ 2015, ໝວດທີ 4 ມາດຕາ 20 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ, ເຈົ້າຄອງນະຄອນຫຼວງ.
- ອີງຕາມ ມະຕິກອງປະຊຸມຄົບຄະນະບໍລິຫານງານພັກແຂວງຄັ້ງທີ 5 ສະໄໝທີ X ທີ່ຈັດຂຶ້ນລະຫວ່າງວັນທີ 11-13 ຕຸລາ 2017.
- ອີງຕາມ ໃບສະເໜີຂອງພະແນກພາຍໃນແຂວງ ສະບັບເລກທີ 149/ພພນ ລົງວັນທີ 25 ຕຸລາ 2017.

ເຈົ້າແຂວງອອກຄໍາສັ່ງ:

I. ຈຸດປະສົງ

ເພື່ອຈັດຕັ້ງປະຕິບັດມະຕິຂອງກົມການເມືອງສູນກາງພັກ ສະບັບເລກທີ 25/ກມສພ, ລົງວັນທີ 22 ທັນວາ 2014, ຄໍາສັ່ງເລກທີ 34/ນຍ, ລົງວັນທີ 23/08 2016 ວ່າດ້ວຍທິດທາງ, ເປົ້າໝາຍ ແລະ ມາດຕະການສ້າງແຂວງເປັນຫົວໜ່ວຍຍຸດທະສາດ, ສ້າງເມືອງເປັນຫົວໜ່ວຍເຂັ້ມແຂງຮອບດ້ານ, ສ້າງບ້ານເປັນຫົວໜ່ວຍພັດທະນາເຂົ້າສູ່ລວງເລິກ ຕິດພັນກັບວຽກງານກໍ່ສ້າງຮາກຖານການເມືອງ ແລະ ພັດທະນາຊຸມນະບົດຮອບດ້ານຕາມ 4 ເນື້ອໃນ 4 ຄາດໝາຍໃຫ້ປະກົດຜົນເປັນຈິງ ທັງເປັນເຈົ້າການຈັດຕັ້ງປະຕິບັດມະຕິກອງປະຊຸມໃຫຍ່ຄັ້ງທີ X ສູນກາງພັກ ແລະ ມະຕິກອງປະຊຸມໃຫຍ່ຄັ້ງທີ X ຂອງອົງຄະນະພັກແຂວງ ຕາມທິດສູ່ຊຸມແຕ່ນີ້ຫາປີ 2020 ແລະ ຜັນຂະຫຍາຍບົດຮຽນດ້ານດີ, ແກ້ໄຂດ້ານຄົງຄ້າງໃນການຈັດຕັ້ງປະຕິບັດ ການເຮັດທິດລອງວຽກງານ 3 ສ້າງ ໃນໄລຍະຜ່ານມາ.

II. ເນື້ອໃນຄໍາສັ່ງ

1. ໃຫ້ບັນດາທ່ານຫົວໜ້າພະແນກການ, ຫົວໜ້າອົງການທຽບເທົ່າ, ຫົວໜ້າກອງບັນຊາການ ປກຊ, ຫົວໜ້າກອງບັນຊາການ ປກສ ແຂວງ ແລະ ເຈົ້າເມືອງ 5 ຕົວເມືອງ ໃນທົ່ວແຂວງເອົາໃຈໃສ່ນໍາພາ-ຊີ້ນໍາການຈັດຕັ້ງຄົ້ນຄວ້າຮ່າຮຽນເຊື່ອມຊຶມ ແລະ ກໍາແໜ້ນມະຕິຂອງກົມການເມືອງສູນກາງພັກ ສະບັບເລກທີ 25/ກມ ສພ, ລົງວັນທີ 22 ທັນວາ 2014, ຄໍາສັ່ງເລກທີ 34/ນຍ, ລົງວັນທີ 23/08 2016 ວ່າດ້ວຍທິດທາງ, ເປົ້າໝາຍ ແລະ ມາດຕະການ ສ້າງແຂວງເປັນຫົວໜ່ວຍຍຸດທະສາດ, ສ້າງເມືອງເປັນຫົວໜ່ວຍເຂັ້ມແຂງຮອບດ້ານ, ສ້າງບ້ານເປັນຫົວໜ່ວຍພັດທະນາ, ຄໍາແນະນໍາເລກທີ 02/ພນ ຂອງກະຊວງພາຍໃນ ໃນການຈັດຕັ້ງປະຕິບັດຄໍາສັ່ງຂອງນາຍົກ ແລະ ຄໍາສັ່ງຂອງເຈົ້າແຂວງສະບັບນີ້ຢ່າງເລິງເຊິ່ງເຖິງຖອງ ແລະ ທົ່ວເຖິງ ຕິດພັນກັບການເຜີຍແຜ່ບົດຮຽນທີ່ຖອດຖອນໄດ້ຈາກການເຮັດທິດລອງວຽກງານ 3 ສ້າງຂອງຂະແໜງການ, ອົງການ ແລະ ທ້ອງຖິ່ນຂອງຕົນໃຫ້ສໍາເລັດໃນເດືອນ 11 ປີ 2017, ເພື່ອແນໃສ່ເຮັດໃຫ້ຄະນະ

ພັກ, ສະມາຊິກພັກ, ພະນັກງານ ລັດຖະກອນນັບແຕ່ຂັ້ນພະແນກການ, ອົງການອ້ອມຂ້າງແຂວງ, ເມືອງລົງຮອດຮາກ ຖານບ້ານ ໄດ້ຮັບຮູ້ເຂົ້າໃຈຢ່າງເລິກເຊິ່ງ ແລະ ສ້າງຄວາມເປັນເອກະພາບສູງໃນການຈັດ ຕັ້ງປະຕິບັດ.

2. ເພື່ອເຮັດໃຫ້ມະຕິ ເລກທີ 25 ຂອງກົມການເມືອງ, ຄໍາສັ່ງເລກທີ 34 ຂອງນາຍົກລັດຖະມົນຕີ ແລະ ຄໍາສັ່ງຂອງ ເຈົ້າແຂວງສະບັບນີ້ໃຫ້ສອດຄ່ອງກັບສະພາບຈຸດພິເສດຕົວຈິງຂອງພະແນກການ, ອົງການ ແລະ ທ້ອງຖິ່ນຮາກຖານຕົນ ໂດຍວາງຄາດໝາຍສູ່ຊົນແຕ່ລະດ້ານໃຫ້ຈະແຈ້ງ ເພື່ອຈັດຕັ້ງປະຕິບັດແຕ່ລະປີ ໃຫ້ປະກົດຜົນເປັນຈິງລະອຽດດັ່ງນີ້:

2.1. ມອບໃຫ້ພະແນກການ, ອົງການທຽບເທົ່າ ຮີບຮ້ອນຄົ້ນຄວ້າ ແລະ ປັບປຸງອອກຂໍ້ກຳນົດວ່າດ້ວຍການຈັດຕັ້ງ ແລະ ການເຄື່ອນໄຫວຂອງຕົນ, ເຮັດເປັນປຶ້ມຄູ່ມື, ກຳນົດແຜນຍຸດທະສາດເພື່ອແບ່ງຂັ້ນຄຸ້ມຄອງ, ມອບວຽກ, ມອບ ຄວາມຮັບຜິດຊອບ ແລະ ແບ່ງຜິນປະໂຫຍດລະຫວ່າງພະແນກການ, ອົງການຂອງແຂວງ ກັບທ້ອງຖານ, ອົງ ການສາຍ ຕັ້ງຂອງຕົນຢູ່ຂັ້ນເມືອງໃຫ້ລະອຽດຈະແຈ້ງ ແລະ ພ້ອມທັງຊ່ວຍເມືອງສ້າງເມືອງໃຫ້ເປັນເມືອງເຂັ້ມແຂງຮອບດ້ານ ແລະ ສ້າງບ້ານໃຫ້ກາຍເປັນຫົວໜ່ວຍພັດທະນາໃຫ້ຖືກຕ້ອງຕາມທິດທາງ, ມາດຕະຖານ ລວມ ທີ່ໄດ້ກຳນົດໄວ້ໃນມະ ຕິຂອງ ກົມການເມືອງສູນກາງພັກສະບັບເລກທີ 25/ກມສພ ແລະ ສອດຄ່ອງກັບສະພາບຕົວຈິງຂອງແຕ່ລະທ້ອງຖິ່ນຮາກຖານ;

2.2. ມອບໃຫ້ພະແນກການ, ອົງການທີ່ກ່ຽວຂ້ອງຂອງແຂວງ ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດ ຖານ ແລະ ມາດຕະການໃນການສ້າງແຂວງອັດຕະປືໃຫ້ເປັນຫົວໜ່ວຍຍຸດທະສາດໃນ 5 ປີຕໍ່ໜ້າ ແລະ ຮອດປີ 2025 , 2030 ໂດຍເລັ່ງໃສ່ 7 ດ້ານຄື:

ມອບໃຫ້ຄະນະຈັດຕັ້ງ, ຄະນະກວດກາ ແລະ ຄະນະໂຄສະນາອົບຮົມແຂວງ ແລະ ທຸກພາກສ່ວນຮີບຮ້ອນ ຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດ ທະສາດທາງດ້ານການກໍ່ສ້າງພັກ, ພະນັກງານ; ສູ່ຊົນສ້າງໜ່ວຍພັກເຂັ້ມແຂງ-ຮຸ້ນາພາຮອບດ້ານໃຫ້ມີປະສິດທິຜົນ.

2.3 ມອບໃຫ້ພະແນກພາຍໃນແຂວງ ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການ ໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດທະສາດທາງດ້ານການປົກຄອງ ແລະ ການບໍລິຫານລັດດ້ວຍກົດໝາຍ ທີ່ສັກສິດ ໂດຍສົມທົບກັບທຸກພາກສ່ວນ ກຳນົດແຜນຍຸດທະສາດ.

- ມອບໃຫ້ພະແນກແຜນການ ແລະ ການລົງທຶນ, ພະແນກອຸດສະຫະກຳ ແລະ ການຄ້າ, ພະແນກກະສິກຳ-ປ່າໄມ້ ແຂວງ ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການໃນການສ້າງແຂວງອັດຕະປືໃຫ້ ເປັນຫົວໜ່ວຍຍຸດທະສາດ ໃນການຊຸກດັນການຂະຫຍາຍຕົວຂອງເສດຖະກິດຂອງແຂວງ ໂດຍມີຍຸດທະສາດ ແລະ ມີ ແຜນພັດທະນາ, ມີທິດກຳນົດໃນການຂຸດຄົ້ນ ແລະ ເສີມຂະຫຍາຍທ່າແຮງໃນດ້ານຕ່າງໆທີ່ຢູ່ພາຍໃນແຂວງ ໃຫ້ໄດ້ຮັບ ການນຳໃຊ້ຢ່າງກຸ້ມຄ່າ ແລະ ຍືນຍົງ; ຊຸກຍູ້ທຸກທ່າແຮງເສດຖະກິດກາຍເປັນສິນຄ້າຕາມຕະຫຼາດຮອງຮັບ ໂດຍສົມທົບ ກັບພາກສ່ວນກ່ຽວຂ້ອງ.

- ມອບໃຫ້ພະແນກການເງິນແຂວງ ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການ ໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດທະສາດທາງດ້ານການເງິນ, ຕອບສະໜອງງົບປະມານລົງໃສ່ແຜນຈຸດ ສຸມ ໂດຍສົມທົບກັບພາກສ່ວນຕ່າງໆ ປະຕິບັດວິໄນງົບປະມານ ແລະ ມອບງົບປະມານຖືກຕ້ອງຕາມລະບຽບການ.

2.4. ມອບໃຫ້ພະແນກຊັບພະຍາກອນທຳມະຊາດ, ພະແນກໂຍທາທິການ ແລະ ຂົນສົ່ງແຂວງ, ພະແນກເຕັກໂນໂລ ຢີແຂວງຮີບຮ້ອນຄົ້ນຄວ້າ ແລະ ກຳນົດແຜນຍຸດທະສາດ, ຄູ່ມືຂອງຕົນໃນການຜັນຂະຫຍາຍທິດທາງ, ມາດຖານ, ມາດ ຕະການໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດທະສາດທາງດ້ານການຄຸ້ມຄອງ, ການຂຸດຄົ້ນການ ນຳໃຊ້ແຫຼ່ງ ຊັບພະຍາກອນທຳມະຊາດ, ພື້ນຖານໂຄງລ່າງທາງດ້ານເສດຖະກິດ-ສັງຄົມ, ພື້ນຖານວັດຖຸ-ເຕັກນິກ ແລະ ປົກປັກຮັກ ສາສິ່ງແວດລ້ອມໃຫ້ມີປະສິດທິພາບ ແລະ ຖືກຕ້ອງຕາມກົດໝາຍກຳນົດຢ່າງເຂັ້ມງວດ.

2.5. ມອບໃຫ້ພະແນກສຶກສາທິການ ແລະ ກິລາ, ພະແນກສາທາລະນະສຸກ, ພະແນກຖະແຫຼງຂ່າວ ແລະ ວັດທະນະທຳແຂວງ ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດທະສາດກຳນົດແຜນຍຸດທະສາດຂອງຕົນ ແລະ ຄຸ້ມຄອງດ້ານການຄຸ້ມຄອງວັດທະນະທຳ-ສັງຄົມ ແລະ ພັດທະນາຊັບພະຍາກອນມະນຸດ.

2.6. ມອບໃຫ້ກອງບັນຊາການປ້ອງກັນຊາດ, ປ້ອງກັນຄວາມສະຫງົບແຂວງ, ຮີບຮ້ອນຄົ້ນຄວ້າ ແລະ ຜັນຂະຫຍາຍທິດທາງ, ມາດຖານ ແລະ ມາດຕະການໃນການສ້າງແຂວງອັດຕະປື ໃຫ້ເປັນຫົວໜ່ວຍຍຸດທະສາດທາງດ້ານການປ້ອງກັນຊາດ, ປ້ອງກັນຄວາມສະຫງົບທີ່ເຂັ້ມແຂງ.

ພ້ອມກັນນີ້ ມອບໃຫ້ບັນດາພະແນກການ, ອົງການ, ກອງບັນຊາການປ້ອງກັນຊາດ, ປ້ອງກັນຄວາມສະຫງົບແຂວງ ຕ້ອງກວດກາ ແລະ ບັບປຸງການແບ່ງຂັ້ນຄຸ້ມຄອງ, ເຮັດເປັນປຶ້ມຄູ່ມື, ກຳນົດແຜນຍຸດທະສາດ ດ້ານການຜັນຂະຫຍາຍມະຕິ 3 ສ້າງ, ມອບວຽກ ມອບຄວາມຮັບຜິດຊອບ ແລະ ຜົນປະໂຫຍດທີ່ເໝາະສົມໃຫ້ແກ່ເມືອງໃຫ້ລະອຽດຈະແຈ້ງ ເພື່ອສ້າງເງື່ອນໄຂອຳນວຍຄວາມສະດວກໃຫ້ເມືອງ ສາມາດສ້າງຕົນເອງ ໃຫ້ເປັນຫົວໜ່ວຍເຂັ້ມແຂງຮອບດ້ານສ້າງບັນດາບ້ານ ໃຫ້ກາຍເປັນບ້ານພັດທະນາ, ປະກອບສ່ວນອັນສຳຄັນເຊິ່ງໃນການພັດທະນາແຂວງ, ປະເທດໃຫ້ທຸດພື້ນອອກຈາກປະເທດດ້ອຍພັດທະນາໃນປີ 2020.

2.7. ມອບໃຫ້ບັນດາພະແນກການ, ອົງການ, ກອງບັນຊາການປ້ອງກັນຊາດ, ປ້ອງກັນຄວາມສະຫງົບແຂວງຮີບຮ້ອນຊີ້ນຳ ແລະ ຊ່ວຍເມືອງໃນການຄົ້ນຄວ້າ ແລະ ຜັນຂະຫຍາຍການສ້າງເມືອງ ໃຫ້ເປັນຫົວໜ່ວຍເຂັ້ມແຂງຮອບດ້ານໂດຍສຸມໃສ່ 5 ດ້ານດັ່ງນີ້:

- ດ້ານການກໍ່ສ້າງພັກ, ພະນັກງານ.
- ດ້ານການປົກຄອງ ແລະ ການບໍລິຫານລັດ ດ້ວຍກົດໝາຍທີ່ສັກສິດ.
- ດ້ານເສດຖະກິດ-ການເງິນ ຊັບສິນຂອງລັດ, ການປົກປັກຮັກສາ, ການຂຸດຄົ້ນ, ການຄຸ້ມຄອງ ແລະ ນຳໃຊ້ຊັບພະຍາກອນທຳມະຊາດ ແລະ ສິ່ງແວດລ້ອມຢ່າງມີປະສິດທິຜົນ ແລະ ຍືນຍົງ.
- ດ້ານວັດທະນະທຳ-ສັງຄົມ ແລະ ການພັດທະນາຊັບພະຍາກອນມະນຸດໃຫ້ມີຄວາມຮັບປະກັນດ້ານຈັນຍາບັນ ແລະ ສິມິແຮງງານຢ່າງມີຄຸນນະພາບ.
- ດ້ານປ້ອງກັນຊາດ, ປ້ອງກັນຄວາມສະຫງົບໃຫ້ມີຄວາມເຂັ້ມແຂງ, ມີຄວາມເປັນລະບຽບຮຽບຮ້ອຍ.

ພ້ອມກັນນັ້ນ ມອບໃຫ້ເມືອງ 3 ສ້າງໃນເມື່ອກ່ອນ ກວດກາຄືນ ແລະ ບັບປຸງການແບ່ງຂັ້ນຄຸ້ມຄອງໃຫ້ບ້ານ ໃຫ້ລະອຽດຈະແຈ້ງ. ສຳລັບເມືອງທີ່ບໍ່ອນໃນເມືອງ 3 ສ້າງໃນເມື່ອກ່ອນນັ້ນ ກໍ່ໃຫ້ຮີບຮ້ອນຄົ້ນຄວ້າ ແລະ ຈັດການ ແບ່ງຂັ້ນຄຸ້ມຄອງໃຫ້ບ້ານໃຫ້ລະອຽດຈະແຈ້ງ ເພື່ອສ້າງໃຫ້ບ້ານ ກາຍເປັນຫົວໜ່ວຍພັດທະນາທີ່ມີຄຸນນະພາບ ແລະ ປະສິດທິຜົນ ຕາມມາດຕະຖານທີ່ກຳນົດໃນແຕ່ລະໄລຍະ.

ຄາດໝາຍສຸ່ຊິນ ແຕ່ນີ້ຫາປີ 2020 ທົ່ວແຂວງ ຈະສຸ່ຊິນສ້າງເມືອງ ໃຫ້ກາຍເປັນເມືອງເຂັ້ມແຂງຮອບດ້ານໃຫ້ໄດ້ 2 ເມືອງຄື: ເມືອງສາມັກຄີໄຊ, ເມືອງໄຊເສດຖາ.

2.8. ມອບໃຫ້ເຈົ້າເມືອງ ແຕ່ລະເມືອງ ຮີບຮ້ອນຄົ້ນຄວ້າ ແລະ ຊີ້ນຳບ້ານ ເພື່ອຜັນຂະຫຍາຍການສ້າງບ້ານ ເປັນຫົວໜ່ວຍພັດທະນາຕາມ 4 ເນື້ອໃນ 4 ຄາດໝາຍ ໃນທົ່ວເມືອງຂອງຕົນ.

2.9. ມອບໃຫ້ເຈົ້າເມືອງສ້າງແຜນການ ດ້ວຍມາດຕາຖານຕ່າງໆ, ສ້າງຊົນນະບົດຈຸດສຸມ ກາຍເປັນຕົວເມືອງນ້ອຍຈຸດໃດໜຶ່ງ ແລະ ປະກາດໃຊ້ ຈັດຕັ້ງປະຕິບັດຕາມມາດຖານຂອງຂັ້ນເທິງວາງອອກ ແລະ ແຜນສ້າງລາຍຮັບໃຫ້ເມືອງ, ບ້ານມີລາຍຮັບເຮັດຫຍັງແດ່. ຕົວຢ່າງ: ຕ້ອງດຶງດູດການລົງທຶນ ຕິດພັນກັບການປົກປັກຮັກສາສິ່ງແວດລ້ອມ.

- ສໍາລັບ 3 ເມືອງ ທີ່ເປັນເມືອງເຮັດທົດລອງ 3 ສ້າງ ໃຫ້ປະເມີນຄືນໃໝ່ ການປະກາດບ້ານພັດທະນາ ໃນໄລຍະທີ່ຜ່ານມາ ວ່າມັນໄດ້ຕາມມາດຕະຖານທີ່ຂຶ້ນເທິງວາງອອກແລ້ວຫຼືຍັງ, ຖ້າເຫັນວ່າມາດຕະຖານໃດຍັງບໍ່ທັນຄົບເຖິງອັນໄຂ ກໍຕ້ອງສຸມໃສ່ປັບປຸງແກ້ໄຂໃຫ້ຄົບຕາມມາດຕະຖານຂອງຂຶ້ນເທິງວາງອອກ. ເຮັດແນວນັ້ນ ກໍເພື່ອເຮັດໃຫ້ບ້ານພັດທະນາມີຄວາມຮັບປະກັນດ້ານຄຸນນະພາບ ສາມາດເປັນບ້ານຕົວແບບໃຫ້ແກ່ບ້ານອື່ນໆ.

- ຄົ້ນຄວ້າ ແລະ ຜັນຂະຫຍາຍບົດຮຽນ ການເຮັດທົດລອງ ການສ້າງບ້ານພັດທະນາໃນ 3 ເມືອງນັ້ນ ເພື່ອນໍາໄປຈັດຕັ້ງປະຕິບັດຢູ່ທຸກເມືອງ. ມອບໃຫ້ແຕ່ລະເມືອງກໍານົດບ້ານເປົ້າໝາຍຈຸດສຸມ ເພື່ອສ້າງເປັນບ້ານພັດທະນາໃນຕໍ່ໜ້າ (ໃນປີ 2017-2020 ແລະ ໃນແຕ່ລະປີ) ໃຫ້ລະອຽດຈະແຈ້ງ, ໂດຍເລັ່ງໃສ່ບ້ານໃນເທດສະບານເມືອງ ແລະ ບ້ານທີ່ມີເງື່ອນໄຂຄົບຖ້ວນ ບ້ານເປົ້າໝາຍລຶບລ້າງຄວາມທຸກຍາກ ເພື່ອກໍານົດເປັນເປົ້າໝາຍຈຸດສຸມໃນການສ້າງບ້ານພັດທະນາຂອງແຕ່ລະເມືອງໃຫ້ເກີດດອກອອກຜົນ.

- ການສ້າງບ້ານພັດທະນາ ຕ້ອງຮັບປະກັນໃນ 4 ດ້ານຄື:

+ ພັດທະນາລະບົບການເມືອງ ປະຊາທິປະໄຕ ປະຊາຊົນພາຍໃນບ້ານ ໃຫ້ມີຄວາມໜັກແໜ້ນ, ເຂັ້ມ ແຂງ, ປອດໃສ ຕິດພັນກັບການຍົກສູງສະຕິເຄົາລົບ ແລະ ປະຕິບັດກົດໝາຍຢ່າງເຂັ້ມງວດ;

+ ພັດທະນາບ້ານ ໃຫ້ກາຍເປັນຫົວໜ່ວຍການຜະລິດສິນຄ້າ ແລະ ການບໍລິການທີ່ດີ, ເປັນບ້ານທີ່ສາມາດສ້າງກອງທຶນພັດທະນາ ຮັບປະກັນໃນດ້ານລາຍຮັບ ລາຍຈ່າຍ, ສາມາດກຸ້ມຕົນເອງໃນການບໍລິຫານຂຶ້ນບ້ານ;

+ ພັດທະນາບ້ານ ໃຫ້ກາຍເປັນຫົວໜ່ວຍວັດທະນະທໍາ-ສັງຄົມທີ່ດີງາມ ຂອງລະບອບປະຊາທິປະໄຕ ປະ ຊາຊົນປັບປຸງແກ້ໄຂວັດທະນະທໍາຊອດກະຈາ ແລະ ການເຊື່ອຖືງົມງວຍທີ່ບໍ່ມີຜົນດີໃຫ້ແກ່ການພັດ ທະນາ;

+ ພັດທະນາບ້ານ ໃຫ້ກາຍເປັນຫົວໜ່ວຍປ້ອງກັນຊາດ-ປ້ອງກັນຄວາມສະຫງົບທີ່ເຂັ້ມແຂງ, ເປັນບ້ານປ້ອມໝັ້ນສຸ້ຍ ແລະ ກຸ່ມບ້ານສຸ້ຍຕິດລຽນ.

ຄາດໝາຍສຸ້ຍຊືນ ແຕ່ນີ້ຫາປີ 2020 ທົ່ວແຂວງຕ້ອງສຸ້ຍສ້າງບ້ານ ໃຫ້ກາຍເປັນບ້ານພັດທະນາໃຫ້ໄດ້ທັງໝົດ 2/3 ຂອງຈໍານວນບ້ານໃນທົ່ວແຂວງ ລາຍລະອຽດໃນແຕ່ລະເມືອງມີດັ່ງນີ້:

+ ເມືອງສາມັກຄີໄຊ ໃຫ້ກວດກາຄືນບ້ານພັດທະນາທີ່ໄດ້ປະກາດໄປແລ້ວ 14 ບ້ານ ແລະ ສືບຕໍ່ສ້າງບ້ານພັດທະນາແຕ່ນີ້ຫາປີ 2020 ໃຫ້ໄດ້ຕື່ມອີກ 5 ບ້ານ;

+ ເມືອງຊານໄຊ ໃຫ້ກວດກາຄືນບ້ານພັດທະນາທີ່ໄດ້ປະກາດໄປແລ້ວ 5 ບ້ານ ແລະ ສືບຕໍ່ສ້າງບ້ານພັດທະນາແຕ່ນີ້ຫາປີ 2020 ໃຫ້ໄດ້ຕື່ມອີກ 23 ບ້ານ;

+ ເມືອງໄຊເສດຖາ ໃຫ້ກວດກາຄືນບ້ານພັດທະນາທີ່ໄດ້ປະກາດໄປແລ້ວ 15 ບ້ານ ແລະ ສືບຕໍ່ສ້າງບ້ານພັດທະນາແຕ່ນີ້ຫາປີ 2020 ໃຫ້ໄດ້ຕື່ມອີກ 7 ບ້ານ;

+ ເມືອງພູວິງ ໃຫ້ກວດກາຄືນບ້ານພັດທະນາທີ່ໄດ້ປະກາດໄປແລ້ວ 9 ບ້ານ ແລະ ສືບຕໍ່ສ້າງບ້ານພັດທະນາແຕ່ນີ້ຫາປີ 2020 ໃຫ້ໄດ້ຕື່ມອີກ 3 ບ້ານ;

+ ເມືອງສະໝາໄຊ ໃຫ້ກວດກາຄືນບ້ານພັດທະນາທີ່ໄດ້ປະກາດໄປແລ້ວ 18 ບ້ານ ແລະ ສືບຕໍ່ສ້າງບ້ານພັດທະນາແຕ່ນີ້ຫາປີ 2020 ໃຫ້ໄດ້ຕື່ມອີກ 9 ບ້ານ;

- ມອບໃຫ້ບັນດາເມືອງ ສືບຕໍ່ຄົ້ນຄວ້າ ປັບປຸງການເຕົ້າໂຮມບ້ານນ້ອຍ ໃຫ້ເປັນບ້ານໃຫຍ່ ແລະ ສ້າງບ້ານໃຫຍ່ ໃຫ້ເປັນສີສັນຕົວເມືອງໃນຊົນນະບົດ ໃຫ້ສອດຄ່ອງກັບຈຸດພິເສດ ແລະ ທໍາແຮງຕົວຈິງແຕ່ລະພື້ນທີ່ຂອງເມືອງ.

- ມອບໃຫ້ບັນດາເມືອງ ສ້າງແຜນຂອງຕົນ ຈະເຮັດແນວໃດໃຫ້ມີຄວາມເຂັ້ມແຂງເປັນຕົ້ນ: ດ້ານການເມືອງ, ດ້ານວິຊາການ, ດ້ານພາຫະນະ, ແຫຼ່ງລາຍຮັບ-ລາຍຈ່າຍ, ແຫຼ່ງອື່ນໆ ເພື່ອສ້າງທໍາແຮງໃຫ້ເມືອງມີຄວາມເຂັ້ມແຂງ.

ການເຕົ້າໂຮມບ້ານນ້ອຍໃຫ້ເປັນບ້ານໃຫຍ່ ຕ້ອງຮັບປະກັນການຈັດສັນທີ່ດິນຕັ້ງພູມລຳເນົາຄົງທີ່, ຮັບປະກັນການຈັດສັນທີ່ດິນທຳມາຫາກິນຖາວອນ ແລະ ອາຊີບຄົງທີ່ໃຫ້ແຕ່ລະຄອບຄົວ ເພື່ອໃຫ້ເຂົາເຈົ້າມີຄວາມອຸ່ນອຸ່ນ, ໝັ້ນໃຈທຳການຜະລິດສິນຄ້າ, ທຳມາຫາກິນ ແລະ ດຳລົງຊີວິດໃຫ້ດີຂຶ້ນກວ່າເກົ່າ;

ຄາດໝາຍສູ້ຊົນແຕ່ນີ້ຫາປີ 2020 ທົ່ວແຂວງຕ້ອງສູ້ຊົນສ້າງບ້ານໃຫຍ່ ໃຫ້ກາຍເປັນສີສັນຕົວເມືອງໃນຊົນນະບົດຢູ່ແຕ່ລະເມືອງໃຫ້ໄດ້ 1-2 ແຫ່ງ.

2.10. ມອບໃຫ້ພະແນກການ, ອົງການທຽບເທົ່າອ້ອມຂ້າງແຂວງ, ກອງບັນຊາການປ້ອງກັນຊາດ-ປ້ອງກັນຄວາມສະຫງົບແຂວງ ແລະ ບັນດາເມືອງ ຄົ້ນຄວ້າຂຶ້ນແຜນງົບປະມານ ເພື່ອເອົາເຂົ້າແຜນງົບປະມານລວມປົກກະຕິ ປະຈຳປີຂອງຕົນ ເພື່ອຈັດຕັ້ງປະຕິບັດ. ມອບໃຫ້ພະແນກການເງິນແຂວງ ເປັນຜູ້ຊ່ວຍແນະນຳກ່ຽວກັບການຈັດສັນງົບປະມານເຂົ້າໃສ່ວຽກງານ 3 ສ້າງຂອງພະແນກການ ແລະ ຫ້ອງຖິ່ນຕົນໃນແຕ່ລະປີໃສ່ບັນດາຈຸດສຸມ ໃຫ້ເກີດຜົນຕົວຈິງ.


2.11. ມອບໃຫ້ພະແນກການ, ອົງການທຽບເທົ່າອ້ອມຂ້າງແຂວງ, ກອງບັນຊາການປ້ອງກັນຊາດ-ປ້ອງກັນຄວາມສະຫງົບແຂວງ ແລະ ບັນດາເມືອງໃນທົ່ວແຂວງ ເປັນຜູ້ຮັບຜິດຊອບຈັດຕັ້ງປະຕິບັດ ຄຳສັ່ງສະບັບນີ້; ພ້ອມທັງປະເມີນຜົນການຈັດຕັ້ງປະຕິບັດວຽກງານຂອງຕົນໃນແຕ່ລະໄລຍະ ແລ້ວລາຍງານໃຫ້ກອງເລຂາສາມສ້າງຂຶ້ນແຂວງ (ພະແນກພາຍໃນແຂວງ) ເພື່ອກອງເລຂາສັງລວມ ແລະ ລາຍງານໃຫ້ເຈົ້າແຂວງຮັບຊາບ ຢ່າງເປັນປົກກະຕິ. ໃນເວລາຈັດຕັ້ງປະຕິບັດຕ້ອງເອົາໃຈໃສ່ປະສານສົມທົບລະຫວ່າງບັນດາພະແນກການ, ອົງການສາຍຂວາງອ້ອມຂ້າງແຂວງດ້ວຍກັນ ຫຼືກັບສາຍຕັ້ງຂອງຕົນຢູ່ຂັ້ນເມືອງໃຫ້ມີຄວາມເປັນເອກະພາບ ແລະ ກົມກຽວກັນໃນການວາງແຜນ ແລະ ຕົກລົງບັນຫາຕ່າງໆ. ພ້ອມກັນນີ້ ຖ້າມີບັນຫາໃດຫຍຸ້ງຍາກ ຕ້ອງການຂໍຄຳເຫັນຊີ້ນຳຕື່ມ ກໍ່ໃຫ້ລາຍງານຂໍຄຳເຫັນຊີ້ນຳຈາກເຈົ້າແຂວງໃຫ້ທັນເວລາ ໂດຍຜ່ານກອງ ເລຂາສາມສ້າງ.

3. ມາດຕາການຈັດຕັ້ງປະຕິບັດ

ມອບໃຫ້ກອງບັນຊາການປ້ອງກັນຊາດ, ປ້ອງກັນຄວາມສະຫງົບ, ພະແນກການ, ອົງການທຽບເທົ່າ, ຫ້ອງການ, ເຈົ້າເມືອງ 5 ຕົວເມືອງ ສ້າງແຜນຍຸດທະສາດຂອງຕົນ ແລະ ແບ່ງຂັ້ນຄຸ້ມຄອງ 3 ຂັ້ນໃຫ້ຈະແຈ້ງ, ສ້າງປຶ້ມຄູ່ມືອັນລະອຽດ ໃນການຈັດຕັ້ງປະຕິບັດ ໂດຍແມ່ນເລຂາໜ່ວຍພັກ, ຫົວໜ້າພະແນກການ, ອົງການທຽບເທົ່າ, ຫ້ອງ ການອ້ອມຂ້າງແຂວງ, ຫົວໜ້າກອງບັນຊາການປ້ອງກັນຊາດ, ປ້ອງກັນຄວາມສະຫງົບແຂວງ, ເລຂາພັກ-ເຈົ້າເມືອງເປັນເຈົ້າການນຳພາ ແລ້ວຕົກລົງເປັນເອກະພາບພາຍໃນພັກ, ສ້າງປຶ້ມຄູ່ມືໃນການປະຕິບັດ ສົ່ງໄປຍັງພະແນກພາຍໃນແຂວງ, ຫ້ອງວ່າການແຂວງ, ພະແນກແຜນການ ແລະ ການຮ່ວມມືແຂວງ ເພື່ອຕິດຕາມ.

4. ຄຳສັ່ງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ເຈົ້າແຂວງ



ປອ ນພ ວິບະວາດ

- ບ່ອນສົ່ງ:
- ຄະນະປະຈຳພັກແຂວງສະຫຍາຍລະ 1 ສະບັບ
 - ພະແນກການ-ອົງການອ້ອມຂ້າງແຂວງ ບ່ອນລະ 1 ສະບັບ
 - ກອງບັນຊາການ ປກຊ ປກສ ແຂວງ ບ່ອນລະ 1 ສະບັບ
 - ບັນດາເມືອງ ເມືອງລະ 5 ສະບັບ
 - ຫ້ອງການພາຍໃນເມືອງ ເມືອງລະ 1 ສະບັບ
 - ສຳເນົາ 1 ສະບັບ